

~~u l-murtali fil-festi. U min tixxala mieghu, b'daqshekk turih li tghozzu? Turih li tghozzu jekk tbatì mieghu u tahmel il-ghaks ghalieh!~~

* * *

~~Dawn ghandhom ikunu hsebijietkom, tfal, issa li ghadkom zghar. Idraw kunu rgiel ma' Gesù biex meta tikbru ma tibzghux mit tbatija. Jekk tidraw tkunu Insara minn issa, il-hemm li fiha l-hajja ta' kull Nisrani, 'il quddiem tarawh hafif. Il-hajja qasira, u kull ma fiha jghaddi malajr. Ix-xalar jghaddi malajr imma jhalli f'qalb il-bniedem sogħba u niket. It-tigrib jghaddi malajr ukoll, imma jhalli fil-~~

~~qalb is-sliem u l-hona. Inkunu zghar u nghidu: "Meta sa nikbru?" u meta nikbru nghidu: "Dal waqt nixxjeh!" U meta nixxjeh, nghidu: "Kemm xjabna malajr, qisu l-bierah konna tfal!" U fl-aħħar tasal il-mewt, u wara l-mewt irridu mmorru quddiem il-Bambin biex jagħmel haqq minna ta' dak li nkunu għamilna fid-dinja.~~

~~U jien ukoll, għal hekk qiegħed niehu s-sabar u nikt-bilkom. Biex meta mmur u mmur quddiem il-Bambin, u jghidli: "X'gibtli miegħek mid-dinja?" Nghidlu: "Dawn il-karti, Bambin." Jghidli: "X'fihom miktub?" Nghidlu: "Żewġ kolmiet liż-Zghar!"~~

MINN HAWN U MINN HEMM

AHBARIJET TA' BARRA

L-Iskejjel Insara fil-Gordanja.—Fil-Gordanja hemm 17-il skola Nisranija li fihom jitgħallmu 6,980 subjiien u 7,490 bniet. 21 minn dawna huma skejjel għat-tfal zghar, 72 skejjel elementari u 24 skejjel sekondarji. Dawna huma barra mill-iskejjel tat-tfal iltiema li ma humiex imsemmija. Issa l-Hakma Gordanja trid li fl-iskejjel tal-Insara wkoll ma jsirx tagħlim nhar ta' Ġimgħa, li hu jum il-btála tal-Misilmin. Trid ukoll li l-kotba tal-iskola jghaddu minn idejn il-Ministru tat-Tagħlim, li huwa Mislem. U li l-iskejjel ma jistax ikollhom flus hliief kemm-kemm ilaħħqu man-nefqa. Il-Patrijarka ta' Ġerusalem talab lil Insara biex jitolbu l-Bambin biex il-hall ta' dil-kwistjoni tal-iskejjel toħroġ tajjeb, għax hija ta' hemma kbira.

Mewt tal-Patrijarka Grieg Ortodoss.—Miet f'Ġerusalem il-Patrijarka Grieg Mons. Timotew Timelis, li kellu taht

idejn il-knejjes Griegi kollha tal-Palestina. Il-funeral tiegħu sar fil-knisja Griega ta' fuq Ġebel iż-Zejtun. Kellu 87 sena. Il-Patrijarka tweled fil-gżira ta' Samos, qrib Smirna, fis-sena 1878 u hemm ukoll tgħallim l-ewwel tagħlim tal-iskola. Ta' ghoxrin sena gie Ġerusalem fejn tgħallim ie-Teologija u sar qassis. Minn-hemm siefer għal Oxford biex jitharreġ sewwa fit-tagħlim. Kif raġa' l-Palestina beda għaddej 'il quddiem sa kemm laħaq Patrijarka. Kien kittieb tajjeb u mexxej tar-rivista Griega: "Nea Sion".

Id-"Divina Commedia" bil-Lhudi.

— Il-ghana ta' Dante, *L'Inferno, li Paradiso*, etc., issa jinsab maqlub ukoll bil-lsien Lhudi. Qalbu l-Professor Dr. Manwel Glasvanger u hareġ tajjeb tas-sew. Jingħad min-nies li jifhmu li dak-kteb huwa wiehed mill-aħjar biċċiet tal-Letteratura Lhudija fi żmienna.

Qada tal-Qorti Lhudija. — Wiehed Nisrani, Grieg Kattoiku, inghatatlu sentenza mill-Qorti Nisranija f'Haġja li għandu jgħajjex lil martu li hu mifrud minnha. Dana appella s-sentenza f'Qorti oħra u fiha ppresieda Mons. Vergani, d'ordni tal-Patrijarka Grieg Kattoiku, u tilifha wkoll. Imbagħad appella fil-Qorti għolja tal-Lhud, u gieb dawn ir-ragunijiet: li Mons. Vergani kien ta' Rit Latīn, waqt li d-*defendant* kien ta' Rit Grieg; li l-Patrijarka Grieg Kattoiku, li qiegħed f'Libnan, ma kellux jedd fuqu, għax huwa qiegħed fl-art ta' Israel. Il-Qorti Lhudija wegħbitu hekk: (a) li l-ligijiet tal-Kommunità Griega kienu jhallu lil Patrijarka li jagħzel Imħallfin ta' Rit iehor ukoll; (b) Il-Patrijarka, ikun fejn ikun, għandu dejjem il-jedd li jagħzel Imħallfin f'pajjiżi oħra; (c) li ma kenitx haġa li taqbel li Qorti Ċivili tindaħal f'haġa li tmiss biss lil Tribunal Reliġjuż. Għal hekk dar-raġel raġa' tilef il-kawża mill-oġhla Qorti tal-Lhud ukoll.

Gharab jaqalbu Lhud. — Il-Hakma Ġordanija għarrfet li kienet imħabbra li għoxrin Gharab misilmin u hamsa Gharab Insara qalbu, u haddnu d-din tal-Lhud f'Israel. Dana ġara, kif intqal, biex il-Gharab jehelsu minn xi mohqrija u biex jingħatalhom ix-xogħol minn għand il-Lhud.

Kardinal Armen f'Damask. — Il-Kardinal Armen-Kattoiku, l-Eminenza Tiegħu Ġirgor Pietru Agagiagian, Patrijarka Armen taċ-Ċiliċja, għamel żjara lill-President tar-Republika Sirjana. Il-Kardinal qaddes quddiesa kbira fil-knisja tal-Franġiskani li tinsab f'naħa tal-belt jgħidulha Bab Tuma, li marru jisingħuha l-kbaraġ tal-Knisja u tal-Hakma tal-pajjiż. Il-President tar-Republika libbes lill-Kardinal bid-*De-korazzjoni* msejha tal-Istihqāq.

Il-Madonna ta' Fatma f'Nazaret. — F'Nazaret ingiebet statwa tal-Madonna ta' Fatma u għamlulha għid sabiħ. Gebuha fuq karru mżejjen b'ward u dwal u kienet milqugħa fi dħul il-belt minn għliba t'Insara bid-dwal jixgħelu f'idejhom. Hemm għamel taħdita sabiha l-Eċċellenza Tiegħu l-Isqof Grieg Kattoiku Mons. Hakim. Imbagħad dawwruha mal-belt imsieħba mill-Insara bil-fanali jixgħelu u daħħluha fil-knisja tal-Griegi Kattoiki fejn għamel taħdita oħra Mons. Anton Vergani, rappreżentant tal-Patrijarka Latin f'Israel.

Mewt għall-qarreqin. — F'Libnan għaddiet ligi ġdida li biha l-qorti jista' jagħti l-mewt lil min jinqabad ibiegħ xi haġa lin-nies ta' Israel jew jixtri xi haġa minn għandhom. Israel hu l-pajjiż il-ġdid tal-Lhud li hu biċċa mill-Palestina.

Xita bil-qliel. — Wara żmien twil ta' xegħta, jew nixfa kbira fil-Palestina, li l-ilma kien jinbiegħ bil-kejl bħall-inbit, issa niżlet xita hekk qawwiya li għamlet mhux ftit hsara fir-rhula u fl-ibliet. Waħda mill-hsarat li messet lill-Imkejjien Imqaddsa kienet il-fawrien tal-Wied ta' Kedron, fejn hemm il-Getsemni u l-Qabar tal-Madonna. Dan il-wied li ma jigrix fih ilma għajr meta tagħmel xita qalila, dis-sena far; u l-ilma tiegħu 'baqa' diehel u mela l-knisja tal-Qabar tal-Madonna u l-Ghar tal-Getsemni, li jinsabu taħt l-art. Kellhom jingiebu l-pompi bil-muturi biex jiġbdu l-ilma u biex jitbattlu damu kemm il-jum. Kull ma kien hemm f'dawn iż-żewġ imkejjien (bankijiet, tapezzerija, inkwatri, hwejjeġ tal-quddiesa u hekk) kollox ixxarrab. Xi kemm tilhaq il-hsara għadhom ma jafux.

Id-Dejr tal-Benedittini. — Id-Dejr li r-rhieb Benedittini Germanizi ghandhom fuq Sijon, Gerusalem, fil-post qrib iċ-Ċenaklu, kienet graṭlu hsara kbira fi żmien il-għied bejn il-Gharab u il-Lhud, billi qiegħed fil-għoli fuq il-hdud

bejn iż-żewġt ignus. Issa ndahlet għalhej u sewwietu x-Xirka Germaniza msemmija: "Deutscher Verein vom Heiligen Land" ta' Kolonja, b'serhan ta' mohħ il-Kattolki kollha ta' Gerusalem.

AHBARIJET TA' MALTA

IL-ĠURNATA TAL-QABAR TA' KRISTU FIL-PARROĊĊI

Ma' tul l-aħħar tliet xhur għamiina "Jum il-Qabar ta' Kristu" f'dawn il-Parroċċi.

Jannar: Santa Vennera; San Publiju, Fioriana; San Duminku, il-Belt; Santa Marija, H'Attard; San Filippu, Żebbuġ; San Gorg, Qormi.

Frar: San Ġuzèpp, Msida; San Pawl, Rabat; Sacro Cuor, Sliema; San Lawrenz, Birgu; Immakulata, Bormla.

Marzu: Il-Bambina, L-Isla; L-Erwieħ, il-Belt; San Ġwann, il-Belt; San Pawl, il-Kattidral; Nawfragju ta' San Pawl, il-Belt.

Kull fejn morna l-Kappillani laqghuna b'idejhom miftuha u tawna l-ghaj-nuna tagħhom kollha u n-nies laqghuna tajjeb wisq ukoll. Niżżuhajr lir-Rev.di Kappillani, fuq kollox, u lill-poplu wkoll.

Nixtiequ li kulhadd iżomm quddiem għajnejh li l-flus li niġbru jmorru għall-htigiet tal-Imkejjes Imqaddsa, u xi hsara kbira tkun għall-Knisja Kattolka jekk għan-nuqqas ta' flus, nitilfu xi mkien minn dawn il-postijiet Imqaddsa, bħalma diġà tliġna. Htija tanuqqas ta' flus il-Qabar Ghaziż tal-Madonna, li kien f'idejn il-Frangiskani, issa ilu mitejn sena f'idejn ix-Xismatki (mill-1757). Hemm, li qabel kien kollu tagħhom wehedhom, il-Kattolki ma għadx baqgħalhom hief il-jedd zghir li jidhlu jghidu hames Pater, Ave u Glorja darba biss fis-sena.

Il-Post Imqaddes fejn twieled Ġesù, għewwa Beṭlehem, li dari kien kollu tal-Kattolki, issa, il-Bażilka l-qadima, ta' żmien Santa Liena, qiegħda f'idejn ix-Xiżmatki u fil-Għar Imqaddes il-Kattolki ma għandhomx ghajr artal wiehed. Fil-Bażilka tal-Qabar ta' Kristu wkoll, meta nharqet (jew harquha) fis-sena 1810, il-Frangiskani, jġifieri l-Kattolki, tilfu hafna jeddijiet, għax dak iż-żmien, l-aktar htija tal-gwerer ta' Napuljun, ma kellhomx flus biex isewwuha.

Grajjiet bħal dawn jaqbel li nżom-muhom xofa, u ma ninsewhom qatt.

OFFERTI

GHALL-KNISJA L-ĠDIDA TA' NAZARET: Giuseppe Zarb, £2.

GHALL-BZONNIJJET TAL-QABAR TA' KRISTU: Carmela Vassallo 5s.; Giuseppe Bonello 5s.; Lorenzo Borg 10s.; Annunziata Dimicoli 8s.; Amneris Scicluna 5s.; Carmelina Buhagiar 6s.; Mary Abram 5s.; Catarina Azzopardi 5s.

GħAR-RIVISTA: Giuseppina Abram 2s.6d.; Alice Benelli 2s.6d.; Sofia Brunetti 5s.; Paola Xerri 3s.; Mariana Muscat 3s.; Filomena Cordina 3s.; Flippa Magro 4s.; Catarina Greck 2s.6d.; Concetta Mazzitelli 3s.; Berta Aquilina 4s.

GHALL-MISSJONI TA' L-ART IMQADDA: Valentino Muscat 5s.;

Filomena Attard 3s.; Giuseppe Borda 2s.; Carmelina Abram 4s.; Giovanni Bell 5s.; Assuero Ginnies 4s.; Mariano Cardona 3s.; Annunziata Zammut 5s.; Giuseppe Sammut 2s.; Rita Sammut 3s.

IMSEHBIN ĠODDA

Micallef Don Giuseppe, Luca; Mifsud C., Baizan; Mizzi Maria, Zabbar; Mercieca Dott., Qrendi; Magri Giuseppa, Hamrun; mercieca Antonio, Hamrun; Mallia Michelina, S. Giljan; Mangion Anthony, Gudja; Meli Vincent, Zurrieq.

Piscopo Dorotea, Tarxien; Polidano Mary, Kirkop; Polidano Annunziata, Kirkop; Pace Emmanuele, Żejtun; Porter Jessie, Tarxien; Porter Beatrice, Tarxien; Pulo John, Paola.

Redwood John, Kalkara; Racket Mary, Paola.

Schembri Marija, Mosta; Schembri Giuseppina, Mosta; Scicluna Antonia, Tarxien; Spiteri Leonardo, Kirkop; Sacco Giuseppe, Kirkop; Spiteri Nona, Kirkop; Serge Maria, Paola; Sant Mary, Tarxien; Schembri Maggie, Tarxien; Schembri Pawlina, Tarxien; Saliba Filomena, Marsaxlokk; Scicluna Francesco, Żejtun; Spiteri Pawlinu, Tarxien; Scicluna Teresa, Zabbar; Sciberas Salvatore, Lija; Sant Spiridione, Hamrun; Sciberras Gracy, S. Giljan; Schembri Florio, Paola.

Tabone Giuseppe, Paola; Taliana Rosaria, Kirkop; Theuma Angela, Kirkop; Tonna Carmela, Tarxien.

Vassallo Carmelo, Marsa; Vella Kitty, Zabbar; Vella Paolina, Lija. Xuereb Anthony, Mgarr, Ghawdex.

Wismajer Antonia, B'Kara.

Zerafa Lily, Misida; Zammit Paolo, Hal Safi; Zahra Carmelo, Qormi; Zammit Luigi, Hal Safi.



REQUIESCANT IN PACE

Nixtiequ li l-Imsehbın taghna jitolbu ghar-ruħ ghażiża ta' dawn u gejjin, li telqu minn din id-dinja qaḥitna, u li nieshom jixtiequna niftakru fihom fit-talb taghna.

NAZZARENO MAGRO li miet in-Naxxar fit-2 ta' Settembru 1953.

CARMELO CAMILLERI li miet in-Naxxar fl-20 ta' Marzu 1945.

TERESA MUSCAT li mietet in-Naxxar fit-8 ta' Settembru 1951.

NUTAR CIAPPARA li miet in-Naxxar fl-4 ta' Mejju 1936.

GIUSEPPA GALEA li mietet in-Naxxar fid-9 ta' Mejju 1952.

GIUSEPPE CIAPPARA li miet in-Naxxar fit-28 ta' Frar 1951.

EUGENIA BORG li mietet in-Naxxar fil-25 ta' Ottubru 1952.

RICARDO BORG li miet in-Naxxar fid-29 ta' Jannar 1951.

GIUSEPPE SCIBERRAS li miet il-Furjana fit-8 ta' Mejju 1817.

CATARINA VALLETTA li mietet Birkirkara fl-10 ta' Diċembru 1951.

GIUSEPPE GALEA li miet Birkirkara fit-22 ta' Awissu 1955.

MARIA MONTEBELLO li mietet Hal Tarxien fl-1947.

PAWLU MALLIA li miet Hal Balzan fid-19 ta' Novembru 1955.

FRANCESCO CARDONA li miet Hal Balzan fit-8 ta' Frar 1956.

PAWLA CARDONA li mietet Hal-Balzan fis-17 ta' Frar 1956.

GIUSEPPE CARABOTT li miet Hal Tarxien fid-19 ta' Marzu 1954.

Min-naħa taghna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.

MALTA JOK!

Darba kien hemm sultan tat-Torok u baghat l-armirall tieghu b'qatgha xwieni biex jiehu Malta. Imma l-armirall ma kienx imharreġ fil-baħar, u beda jsuq ix-xwieni 'l hawn u 'l hemm fil-baħar u lil Malta ma satax isibha. Meta ra li kien sa jintemmlu l-ikel u l-ilma, u lil Malta ma sabhiex, raġa' lura għal għand is-sultan. Daħal quddiemu u qallu: "Malta Jok", jiġifieri: "Malta m'hix hemm".

Is-sultan beda jghajjat mieghu u jghajjru li kien hmar, għax ma jistax ikun li Malta ma kienetx għadha fil-baħar.

Is-sultan għajjat lill-qadi u amru jgħiblu l-mappa biex juri lill-armirall fejn kienet Malta. Meta għabielu, beda jfittex u jfittex, u billi ma kienx imharreġ fil-mapep, anqas hu ma sata' jsibha. Wara xi nofs siegħa li dam ifttx u ma sabhiex, qabeż qallu l-armirall: "Aghdirni, ja sultan, għax sa nghidlek kelma. Fuq karta ta' xiber wisaw' ma tistax issib lil Malta, kif ridt lili nsibha f'baħar kbir bħal dak?"

QWIEL TAL-PALESTINA

Il-ghaġla uht in-nadāma. Il-ghaġla oht l-indiema. Qawl ċar minnu fih.

La tabdi bi ghamel li ma fik ittemmu. Jiġifieri: tibdiex xogħol li ma jkol-lokx biex ittemmu. Għax jekk thallih nofs magħmul, ma jkunx jiswielek u l-flus tkun infaqthom għal xejn. U jista' jkun ukoll li sa kemm tikseb flus biex ittemmu, ma tkunx tinthiegu aktar u hekk tkun ghamilt nefqa battala.

La tadumm u la taxkor, qabel sena u sitt axhor. Jiġifieri: la tmaqdar u la tfahħar qabel sena u sitt xhur. Għax il-ħaġa ma tagħrafhiex mill-ewwel, imma biex tkun taf sewwa jekk hix tajba jew hażina, trid hafna żmien.

T A G H R I F A

Wasliha l-ktieb ġdid "TNAX-IL SIEGħA ADORAZZJONI" tal-Kan. Dun Karm Caruana, mitbugħ mill-magħrufa ditta Giov. Muscat tal-Belt.

"*Tnax-il Siegħa Adorazzjoni*" huwa ktieb tar-ruħ, tabilhaqq "gawhra", li l-Kan. Dun Karm tan-Nadur ta' Ghawdex, (kittieb biżżejjed magħruf f'dan il-qasam ta' kitba tar-ruħ), ried ihalli qabel ma jmut lil dawk l-erwieh insara li, miġbudin għall-ghaqda dejjem aktar għewwenija m'Alla tagħhom, biex jgħinohom ifittxu u jsibu din il-ghaqda fil-Qalb Hanina ta' Gesù u fit-Tabernaklu Mqaddes. Għalhekk, kif nifmu ahna, dan il-ktieb jista' jkun ta' għajjnuna mhix ċkejna lil kull ruħ nisranija, għatxana mill-imhabba tal-Mulej, li tingabar u tintwera lilna, b'ħass mill-aktar li jolqot, fil-Qalb Hanina ta' Gesù u fl-Ewkaristija Mqaddsa.

Fil-waqt li nroddu ħajr minn qalbna lid-ditta "Giovanni Muscat", inhajru lill-Qarrejja tagħna biex jinqdew b'dan il-ġdid ktieb għall-ġid ta' ruħhom.

ĊIFRI LI JITKELLMU WEHIDHOM

IL-HIDMA TAL-KUSTODJA FRANGISKANA TAT-TERRA SANTA

HIDMA RELIĠJUŻA

- 21 Santwarji
- 45 Kappelli
- 39 Parroċċa b'85,000 fidili
- 11 Knejjes Sukkursali
- 31 Kappellaniġi
- 64 Kunventi
- 402 Missjunarji
- 2 Kullegġi Serafiki
- 70 Kummissarjati mxerrdin mad-dinja kollha
- 1 Delegazzjoni tat-Terra Santa f'Ruma.

HIDMA SOĊJALI

- 30 Skoia għall-bniet u għas-subien, b'aktar minn 6,000 tfal
- 6 Kullegġi b'1,800 edukandi
- 3 Orfanatrofji
- 8 Offiċini tas-snajja
- 2 Tipografiji
- 1 Fotozingografija
- 1 Kalvonoplastika.

HIDMA TA' GHAJNUNA

Lill-Imghakksin:

Il-Kustodja tat-Terra Santa għandha DJAR, li hi tikri minghajr ebda hlas lill-insara fqar. Meta l-għadd ta' familji nsara jgħaddi l-għadd tad-djar il-Kustodja tgħinhom bil-flus biex jidhlu taht saqaf iehor.

Hobż ta' Sant'Antnin:

F'Kunvent wiehed biss ta' Gerusalem, li hu dak ta' San Salvatur, jiġu mqassma iktar minn 2,000 hobża kull jum u fuq 850 platt minestra lill-fqar, ikunu x'ikunu.

Għajnuniet oħra:

Fuq 800 xjuħ, irġiel u nisa, hemm miġburin fl-ażili tal-Kustodja; 1,300 razzjon ħalib jingħataw kull jum litfal; kotba, pitazzi u htigijiet ta' l-is-

kola jiġu mogħtija b'xejn lil 3,200 tfal foqra; u għadd kbir ta' morda jiġu mdewwijin u kkurati fl-isptarijiet u spiżeriji tat-Terra Santa.

Lir-Rifugjati tal-Gwerra tal-Palestina:

65 dar tal-Kustodja qegħdin jilqgħu lir-rifugjati u għadd ta' 1,400 rifugjati oħra qegħdin f'kera iehor li thallsu t-Terra Santa; mijiet ta' familji u eluf ta' rifugjati għandhom il-htigijiet tagħhom kollha mill-Kustodja ta-Terra Santa.

Lill-Pellegrini:

Barra minn dan li għedna, il-Kustodja tat-Terra Santa torganizza Pellegrinagġi għall-Art Imqaddsa mid-dinja kollha, tgħin lill-pellegrini fiż-żajjar tas-Santwarji u lilhom tilqa' u tpaixxi fit-8 Djar (Casenove) tagħha.

